

जिल्हा वार्षिक योजना २०१६-१७ साठी एकात्मिक दुग्धविकास
कार्यक्रमाखाली अहमदनगर जिल्ह्यातील सहकारी दूध
संघाच्या प्रस्तावांना प्रशासकीय मान्यता देण्याबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: एमएलके २०१६/प्र.क्र.५१/पदुम ८
मंत्रालय विस्तार, मुंबई ४०००३२
तारीख: ११ जुलै, २०१६

वाचा -

- १) कृषि व पदुम विभाग, शासन निर्णय क्र. एमएलके २०११/प्र.क्र.२२२/पदुम ८, दि.८.१२.२०११
- २) आयुक्त दुग्धव्यवसाय विकास यांचे पत्र क्र. जिदुविअ ६/अहमदनगर /ड-१/५७०८/२०१५, दि.२९.९.२०१५
- ३) आयुक्त दुग्धव्यवसाय विकास यांचे पत्र क्र. आदुवि ६/जिवायो/अ.नगर/२०१६-१७/४४०/२८५१, दि.२३.९.२०१५

प्रस्तावना :

जिल्हा वार्षिक (सर्वसाधारण) योजनेअंतर्गत एकात्मिक दुग्धविकास कार्यक्रम ही योजना जिल्हा नियोजन समिती मार्फत राज्यात राबविली जाते. सदर कार्यक्रमांतर्गत उपरोक्त संदर्भ क्र.२ च्या पत्रान्वये जिल्हा वार्षिक योजनेअंतर्गत अहमदनगर जिल्ह्यातील गोदावरी खोरे नामदेवरावजी परजणे पाटील, तालुका सहकारी दूध उत्पादक संघ मर्या., कोपरगाव, श्रीरामपूर दूध जिल्हा मध्यवर्ती सहकारी दूध व्यावसायिक संघ मर्या., बाभळेश्वर ता.राहता या संघांच्या मागणीनुसार बल्क मिल्क कुलर्स, सचिव संगणक (AMCU) ही संयंत्रे वाटप करण्याबाबतचा रु.१५१.२० लक्ष प्रकल्प किंमतीचा प्रस्ताव सादर करण्यात आला आहे. सदर प्रस्ताव रु.१.०० कोटी पेक्षा अधिकचा असल्याने सदर प्रस्तावास शासनाची मान्यता देण्यात यावी अशी विनंती करण्यात आली आहे. सदर वस्तुस्थिती लक्षात घेऊन संदर्भाधिन क्र.१ मधील शासन निर्णयान्वये निश्चित करण्यात आलेल्या मार्गदर्शक सूचनांच्या मर्यादेत आयुक्त दुग्धव्यवसाय विकास यांनी संदर्भ क्रमांक २ अन्वये सादर केलेल्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :

शासन या निर्णयाद्वारे जिल्हा वार्षिक योजना २०१६-१७ साठी अहमदनगर जिल्ह्यातील २ सहकारी दूध संघांच्या रु.१५१.२० लक्ष रक्कमेच्या प्रस्तावास खालील अटी व शर्तीच्या अधीन राहून प्रशासकीय मंजूरी देत आहे. सदर मंजूरी खालील नमूद तपशीलप्रमाणे असेल.

(रु.लक्ष)

अ.क्र.	संघाचे नाव	शासन हिस्सा	संघ हिस्सा	एकूण
१	गोदावरी खोरे नामदेवरावजी परजणे पाटील तालुका सहकारी दूध उत्पादक संघ मर्या., कोपरगाव, ता.कोपरगाव	४७.४१	१५.७९	६३.२०
२	श्रीरामपूर दूध जिल्हा मध्यवर्ती सहकारी दूध व्यावसायिक संघ मर्या., बाभळेश्वर ता.राहता	६६.००	२२.००	८८.००
	एकूण	११३.४१	३७.७९	१५१.२०

अटी व शर्ती -

- १) सदर प्रकल्पांतर्गत मंजूर करण्यात आलेले घटक हे दिनांक ८.१२.२०११ च्या शासन निर्णयाप्रमाणे असणे बंधनकारक राहिल. तसेच सदर शासन निर्णयातील इतर अटी व शर्ती कायम राहतील
- २) शासनाने प्रस्तुत संघाना इतर योजनेतून त्यांच्या सभासद संस्थांना मंजूर केलेल्या बल्क मिल्क कुलर्स, सचिव संगणक उपलब्ध करून दिलेले आहेत ते वगळता इतर सभासद दूध संस्थांच्या ठिकाणी सदर मंजूर उपकरणे वितरीत करावी.

३) प्रस्तुत संघाच्या सभासद सहकारी संस्थाकडे दिनांक ८.१२.२०११ च्या शासन निर्णयात नमूद केल्याप्रमाणे दूध संकलन आवश्यक आहे. त्याबाबतचा स्वतंत्र अहवाल प्रादेशिक दुग्धव्यवसाय अधिकाऱ्यांनी आयुक्त, दुग्धव्यवसाय विकास व शासनास सादर करावा.

४) संघाच्या दूध संकलन मार्गावर बल्क मिल्क कुलर्स बसविण्यात येतील याची दक्षता संबंधित संघ व जिल्हा दुग्धव्यवसाय अधिकारी यांनी घ्यावी.

५) वरील तक्त्यात मंजूर केल्याप्रमाणे दूध संघाने आपली स्वःगुंतवणूक केली आहे याची खात्री संबंधित जिल्हा दुग्धव्यवसाय अधिकारी यांनी करावी.

६) उपकरणांची खरेदी करण्यासाठी आयुक्त दुग्धव्यवसाय विकास यांनी शासनाने वेळेवेळी विहीत केलेल्या पध्दतीनुसार निविदा प्रक्रियेचा अवलंब करावा.

७) सदर योजना कार्यान्वित करण्याची संपूर्ण जबाबदारी जिल्हा दुग्धव्यवसाय विकास अधिकारी यांची राहिल व प्रादेशिक दुग्धव्यवसाय विकास अधिकारी हे संबंधित योजनेसाठी संनियंत्रण अधिकारी राहतील.

सदरहू प्रशासकीय मान्यता प्रदान केलेल्या योजनेवरील खर्च हा जिल्हा वार्षिक योजनेअंतर्गत "एकात्मिक दुग्धव्यवसाय कार्यक्रम" ह्या खाली मंजूर होणाऱ्या निधीतून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१११६३२४३१५०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रत,

- १) आयुक्त, दुग्धव्यवसाय विकास, महाराष्ट्र राज्य, वरळी, मुंबई ४०००१८
- २) विभागीय आयुक्त, नाशिक
- ३) जिल्हाधिकारी, अहमदनगर
- ४) सहायक आयुक्त (लेखा) आयुक्त, दुग्धव्यवसाय विकास यांचे कार्यालय, वरळी, मुंबई
- ५) प्रादेशिक दुग्धव्यवसाय विकास अधिकारी, नाशिक विभाग, नाशिक
- ६) जिल्हा दुग्धव्यवसाय विकास अधिकारी, जि.अहमदनगर
- ७) महालेखापाल १/२, महाराष्ट्र (लेखा व अनुज्ञेयता / लेखा परीक्षा) मुंबई / नागपूर
- ८) अधिदान व लेखा अधिकारी, मुंबई
- ९) जिल्हा नियोजन अधिकारी, अहमदनगर
- १०) जिल्हा कोषागार अधिकारी, अहमदनगर
- ११) नियोजन विभाग, मंत्रालय, मुंबई
- १२) निवडनस्ती